

بِسْمِ اللّٰهِ الرَّحْمٰنِ الرَّحِیْمِ

پارلیمنٹ اور تعبیر شریعت

ملوکیت سے بیزاری — مگر — آمریت سے استواری

تقلید کی جگہ بندیوں نے جہاں اسلامی فکر و نظر کی قوتوں کو گھائل کیا اور ذہنی غلامی کو پروان چڑھا یا ہے، وہاں اس سے بغاوت کرنے والوں نے اجتہاد کے نام پر دین میں تخریف و تبدل کے ذریعہ ایک دوسری انتہاء کو جنم دیا ہے۔ لیکن کیا یہ بات انتہائی عجیب نہیں کہ تقلید کے چنگل سے آزادی حاصل کرنے کی کوششوں میں ان متحد دین نے بھی اپنے مزعومہ مجتہدین (حکومت و پارلیمنٹ) کو اپنا مقتداء و پیشوا بنا کر ان کے افکار و نظریات کی پرستش شروع کر دی ہے، اور جس کے نتیجے میں وہ اسی تقلید اور شخصیت پرستی کے پھر سے اسیر ہو کر رہ گئے ہیں، جس سے انہوں نے بناوت کی ٹھکان لی تھی؟ — گویا ان کی نظروں میں ائمہ سلف کی تقلید تو مذموم ٹھہری لیکن ”فقیہان“ دور حاضر، کہ جنہیں ائمہ سلف سے کوئی نسبت ہی نہیں، کی تقلید میں اسلام ہو گئی! — ہمارے نزدیک نہ تو یہ اسلامی فکر ہے اور نہ ہی راہ اعتدال، ہاں بلاشبہ اسے افراط و تفریط کا نام دیا جائے گا۔ چنانچہ جس کا بھرپور مظاہرہ بعض ان مضامین میں ہوا ہے، جو اقبال اور اجتہاد کے موضوع پر اخبارات میں لکھے جا چکے ہیں — زیرِ نظر مضمون میں افراط و تفریط کی انہی بے اعتدالیوں کو اعتدال کی راہ دکھائی گئی ہے۔

کچھ عرصہ سے اخبارات و رسائل میں علامہ اقبالؒ کے حوالے سے پارلیمانی اجتہاد کے موضوع پر خیال آرائی ہو رہی ہے۔ اس سلسلے میں حسب ذیل نقطہ نظر متعین کئے

جاسکتے ہیں:

- ۱۔ شریعت کا بالخصوص سیاسی، معاشی اور معاشرتی مسائل کی روح عصر کے مطابق تعبیر نو ضروری ہے۔ موجودہ ترقی یافتہ دور کے بدلنے تقاضے اجتہاد نو کی دعوت دیتے ہیں۔ اور یہ اجتہاد موجودہ فرقہ وارانہ کشمکش میں پارلیمنٹ کا ہی معتبر ہو سکتا ہے۔ مصطفیٰ کمال پاشا کے جدید ترکیبی گریڈیشنل اسمبلی نے بھی قرار دیا تھا کہ خلافت و امامت کو کوئی افراد پر مشتمل ادارے یا منتخب اسمبلی کے سپرد کیا جاسکتا ہے۔ جدید دور میں یہی اجماع امت ہے۔ پاکستان میں تقاضے شریعت کے لیے ائمہ سلف کی تقلید کی بجائے پارلیمنٹ کے سرکاری فیصلوں کی پابندی ہونی چاہیئے۔
- ۲۔ قرآن و سنت میں منصوص مسائل کے علاوہ ائمہ سلف نے خلفائے راشدین کے طرز عمل سے ماخوذ مکمل نظام حیات پیش کر دیا ہے۔ اب چونکہ مستقل اجتہاد کی اہلیت نہیں رہی، اس لیے انہی مدون کتب فقہ سے احکام کا استخراج کر کے کام چلانا چاہیئے جو شیعہ سنتی مکاتب فکر کے ہاں مسلمہ ہیں۔ ریاست کا مسلک اس فقہ کے مطابق ہو جس کے پیروکاروں کی ملک میں اکثریت ہو۔ اس معاملہ میں برزخی علمائے فقہ کو حاصل ہے۔ اقلیتی فرقوں کو صرف پرسنل لازمی آزادی دی جائے۔
- ۳۔ عقیدہ، عبادات اور عالمی مسائل میں ہر فرقہ اپنی اپنی فقہ پر کاربند رہے۔ البتہ معاشرت، معیشت اور سیاست سے متعلقہ امور پارلیمنٹ اسلامی اصولوں کی روشنی میں طے کرے۔ اس سلسلے میں ایسا رویہ اختیار کیا جائے کہ پارلیمنٹ میں علماء کو بھی پھر پور نمائندگی حاصل ہو۔ تاکہ بیک وقت مہارت علمی کے ساتھ ساتھ عوام کا اعتماد حاصل ہو جائے۔ چنانچہ اس کے لیے اسمبلی کی رکنیت کی شرائط اور بعض دیگر طریقوں کی تجاویز بھی پیش کی گئی ہیں۔
- ۴۔ قرآن و سنت کی شکل میں مدون شریعت ہمارے پاس مکمل ہے۔ قرآن و متون حیات ہے تو سنت رسول صلی اللہ علیہ وسلم اس کی حتمی اور ابدی تعبیر۔ اجتہاد انفرادی ہو یا اجتماعی، شریعت کا حصہ نہیں۔ بلکہ پیش آمدہ مسائل کو منشاء الہی کے تابع انجام دینے اور شرع کی حدود کے اندر رکھنے کا طریق کار ہے۔ فتوے

اور قضاء میں اجتہاد کی اہمیت شریعت کی وسعتوں کی دلیل ہے۔ اس بارے میں مجتہد کی غلطی پر بھی اسے مخلصانہ اجتہاد کا اجر ملے گا۔ لیکن فقہ واجتہاد مختلف اور متعدد بھی ہو سکتے ہیں۔ اسی طرح مسائل کی نوعیت کی تبدیلی سے اجتہاد کا تغیر بھی ممکن ہے۔ پارلیمنٹ کے فیصلوں کا اجتہاد سے کوئی تعلق نہیں، کیونکہ ان کا تعلق مذہبی اور انتظامی امور سے ہوتا ہے۔ فقہ کی تشکیل تو اور شریعت کی تقنین (قانون سازی) دو مختلف امر ہیں۔ شرع میں اضافہ و تبدیلی کی گنجائش خلیفہ یا امام کو بھی نہیں ہے۔ کیونکہ انسانوں کو انسانوں کی غلامی میں نہیں دیا جاسکتا۔

تحریک پاکستان کے حوالے سے علامہ اقبال کا فکری مقام بلاشبہ تسلیم، اور اس تناظر میں فکر اقبال کی اپنی جگہ اہمیت بھی بجا۔ لیکن علامہ کی اس حیثیت کا یہ کوئی لازمی حصہ قطعاً نہیں کہ انہیں ائمہ سلف کے مقابل لاکھڑا کیا جائے، اور پھر اس تقابل کے نتیجے میں ائمہ سلف کو تو دور ملکیت کا پروردہ، جبکہ اقبال کو اسلامی نشاۃ ثانیہ کا صدی خواں ثابت کیا جائے۔ بالخصوص اس لیے کہ ائمہ سلف اور اقبال کے میدان ہائے کار الگ الگ تھے اور انہیں پس منظر کے حوالے سے حالات میں باہمی مماثلت ہی مفقود ہے! جو لوگ اسلامی ریاست کی فکری تشکیل میں علامہ کے نظریات کو دلیل بنا کر انہیں مجتہد مستقل کا مقام دینا چاہتے ہیں، انہیں معلوم ہونا چاہیے کہ علامہ اقبال کے یہ نظریات ان کی ٹھوس آراء کی بجائے ان کے ارتقائی نظریات تھے۔ چنانچہ کائناتِ ارضی کے مختلف حصوں میں رونما ہونے والے واقعات پر غور و فکر کے نتیجے میں اقبال کے ان نظریات کو، جو فکر اقبال کے حاملین کو ان کے عقائد نظر آئے، ہیں، منزل تک پہنچنے سے قبل، اس راہ کی ٹھوکروں یا درمیانی مراحل کا نام بھی دیا جاسکتا ہے! — حضرت ابراہیم خلیل اللہ (علیہ الصلوٰۃ والسلام) کو دیکھئے، ”رؤیتِ ملکوتِ سماوی وارضی“ کے سلسلے میں آپ، ستارے سے لے کر چاند اور پھر سورج تک کے لیے اپنے خاص عندیے کا اظہار فرماتے رہے، لیکن بالآخر آپ تائیدِ ایزدی سے اصل حقیقت کی تہ تک پہنچ گئے۔ قرآن مجید نے ان حالات کی تفصیل بیان فرمائی ہے۔ اور مفسرین نے ان واقعات کو حضرت ابراہیمؑ کے ابتدائی غور و فکر کے مراحل قرار

دیا ہے! — اس کے برعکس علامہ اقبال کے بارے میں مختلف خیالات کا اظہار کرتے والوں کے سر پر مشکل یہ سوار ہے کہ وہ ان کے نظریات کو ان کی پختہ اور محنتی ارادہ سمجھنے لگ گئے ہیں۔ حالانکہ اسلامی ریاست اس دور میں محض ایک تخیل تھا، اور ایسے تخیل سے مفکر کا تعلق زیادہ تر رد مانوی ہوتا ہے، وہ اپنے افکار و نظریات کو اپنی آخری اور حتمی، عملی تجاویز کے طور پر پیش نہیں کرتا — پھر یہ کیسے ممکن ہے کہ تشکیل ریاست کے بارے میں علامہ کی طرف سے ایسے فلسفیانہ مباحث میں شرکت کو، علامہ کی ائمہ سلف پر برتری کی دلیل بنا لیا جائے؟ — بالخصوص اس لیے کہ علامہ تے جس دور میں آنکھ کھولی، یہ مذہب و سیاست کی ثنویت یا اسلام اور سیکولرازم کی فکری جنگ کا زمانہ تھا، جس میں کہیں مذہبی روایات کے تحفظ پر جہاد ہو رہا تھا، تو کہیں سیاسی سطح پر اسلام کا تقاضا ہی وقت کی مسلم تحریکوں کا مطمح نظر بن رہا تھا۔ ان حالات میں فکری افراط و تفریط ایک لادبی امر تھا۔ لہذا آج، ائمہ سلف کی نام لیوا بعض شخصیتوں کے طرز عمل کے حوالہ سے، خود ائمہ پر یوں کیچڑھ چکا کہ ان کی فقیہانہ مساعی ملکیت کی تائید کے لیے تھیں، جبکہ علامہ اقبال اسلامی نشاۃ ثانیہ کے واحد حدی خواں تھے، کوئی پسندیدہ رویہ نہیں کہلا سکتا — بالکل اسی طرح جیسے کوئی شخص موجودہ مسلم تحریکوں کے قائدین پر یہ الزام تراشی شروع کر دے کہ ان کی تمام تر مساعی مسلمانوں میں سیکولر جمہوریت کو ترویج دینے کے لیے تھیں، تو اسے مستحسن فعل قرار نہیں دیا جائے گا!

دورِ جدید میں اسلامی مملکت کے مختلف پہلوؤں پر خیال آرائی کے لیے ہم سے سامنے ایک وسیع میدان ہے۔ چنانچہ جمہوریت و آمریت کا تقابل کرتے ہوئے اسلامی خلافت کے موضوع کو بھی زیر بحث لایا جاسکتا ہے اور اس کی تشکیل کے لیے تجاویز بھی پیش کی جاسکتی ہیں — لیکن عصر حاضر کے تناظر میں ائمہ سلف کی کردار کشی کرنا، نہ صرف بہت بڑی جسارت اور پرلے درجے کی ناشکری ہے بلکہ انتہائی ناانسانی بھی! — کیونکہ یہ وہ لوگ ہیں کہ علمی سطح پر انہوں نے عبادات و معاملات کے جملہ پہلوؤں پر عملی تفصیلات پیش کرنے کے ساتھ ساتھ سیاست و حکومت کی غلط روشوں کا مردانہ وار مقابلہ بھی کیا ہے۔ کوئی تسلیم کرے نہ کرے، لیکن ائمہ اربعہ سمیت معتزلیہ

کی قربانیاں تاریخ کے اوراق میں ثبت ہو کر بقائے دوام کی حیثیت اختیار کر چکی ہیں! — ہاں جب میں اور اب میں فرق بین یہ ہے کہ ان لوگوں نے سیاسی امور میں جو کچھ بھی کہا، شرعی نکات کی وضاحت کے لیے کہا۔ کیونکہ اس دور میں زندگی ایک وحدت تھی۔ حتیٰ کہ تدبیری اور انتظامی امور بھی شرعی ہدایات کی روشنی میں انجام پاتے تھے، جبکہ دورِ حاضر میں سیاست اور مذہب الگ الگ ہو گئے ہیں۔ لہذا اسلام کے نام سے سیاسی فلسفے بھگوانے کو زندگی کے جامع فکر کی معراج سمجھا جاتے لگا ہے۔ مقامِ حیرت ہے کہ اسلام کی نظر میں سیاست و حکومت کی اس اہمیت کے باوجود، کہ ان کے جملہ امور شریعت کی نگرانی میں طے پاتے ہیں، آج کے دانشور یہ کہنے کے جرات کر رہے ہیں کہ شریعت نے اسلامی حکومت کا کوئی مخصوص نظام نہیں دیا، لہذا احکامِ الہی کی غیر موجودگی میں اجتہاد سے یہ خلا پُر کیا جائے گا۔ حالانکہ یہ لوگ اجتہاد کی تعریف ہی سے واقف نہیں۔ — اجتہاد کا کام شریعت کے خلا پُر کرنا نہیں، بلکہ زندگی کے متنوع پیش آمدہ مسائل کے حل کے لیے شریعت کی وسعتوں کی تلاش اور انہیں احکامِ الہی کی حدود میں لانے کا نام اجتہاد ہے۔ تاکہ مسلمان مکمل طور پر اپنی زندگیاں منشاءِ الہی کے مطابق بسر کر سکیں۔ چنانچہ اسلام کا مکمل دستور کتاب و سنت ہیں، اور مذہب و سیاست کے جملہ امور اسی دستور کی روشنی میں انجام پاتے ہیں جبکہ جدید ریاستوں کے موجودہ دساتیر صرف ملکی سیاست کے اُمیدوار ہوتے ہیں اور انہیں فرد و معاشرہ کی غیر سیاسی زندگی سے براہِ راست کوئی سروکار نہیں ہوتا۔ — یہ دساتیر و قوانین ریاست کے حکمران یا عوامی نمائندے بناتے ہیں اور وہی ان کی تعبیر و تغیر کے ذمہ دار ہوتے ہیں۔ لیکن اسلام میں نہ تو دستورِ حیات انسانی عقل و تجربہ کا نتیجہ، یا اس کا محتاج ہوتا ہے اور نہ ہی اس کی تعبیر و تنفیذ انسانی تنگ و تاز پر منحصر رکھی گئی ہے۔ — بلکہ اللہ تعالیٰ نے کتاب (قرآن مجید) نازل فرما کر سنتِ رسول (صلی اللہ علیہ وسلم) سے اس کی تعبیر و تنفیذ ہمیشہ کے لیے کر دی ہے۔ — اب انسانی تفکر و عقل سے ہزاروں نکتہ آفرینیاں تو کی جاسکتی ہیں، لیکن ان میں سے کسی کو بھی حتیٰ مرادِ الہی نہیں قرار دیا جاسکتا۔ ہاں صرف اور صرف سنتِ رسول ہی حتمی تعبیر دین ہے۔ کہ رسولؐ بہر حال معصوم ہوتا ہے، اور اس کے علاوہ کوئی شخص بھی

معصوم عن الخطأ نہیں سمجھا جاسکتا۔

اسلام کے اس دستورِ فکر سے ناواقف کی بنا پر ہی جدید سیاسی بزرگمہروں نے عوام کے ذہنوں میں یہ بات راسخ کر دی ہے کہ جس طرح دستور و قانون پارلیمنٹ و حکومت پہلے خود وضع کرتی ہے اور پھر اس کا نفاذ کرتی ہے، بالکل اسی طرح پہلے شریعت وضع کرنی پڑے گی اور پھر اس کا نفاذ عمل میں آئے گا۔ حالانکہ شریعت اللہ کی طرف سے مکمل ہو کر قیامت تک کے لیے نافذ ہو چکی، اور اَلْيَوْمَ اكْمَلْتُ لَكُمْ دِينَكُمْ وَ اَتَمَمْتُ عَلَيْكُمْ نِعْمَتِي وَ رَضِيْتُ لَكُمْ الْاِسْلَامَ دِينًا، کے الفاظ سے اس کا اعلان بھی ہو چکا ہے۔ جس کا انتہائی واضح بلکہ عملی ثبوت یہ ہے کہ آج تک مسلمان اپنی غیر سیاسی انفرادی اور اجتماعی زندگی میں بھی شریعت کے احکام کی اتباع کرتے ہیں۔ ورنہ نفاذ سے قبل کسی قانون یا شرعی حکم کی تعمیل کا کوئی معنی ہی نہیں۔ ہاں حکومت سے اگر نفاذ شریعت کا مطالبہ کیا جاتا ہے تو اس کا معنی صرف یہ ہے کہ وہ سیاسی سطح پر بھی اس کا اعلان کر کے اپنے تئیں مسلمان بنائے اور لیول عوام و حکومت کے رویوں میں یکسانیت پیدا ہو جائے۔

کتاب اللہ کی تنزیل کے ساتھ ساتھ تعبیر شریعت بھی ۲۳ سالہ دورِ نبوت میں مکمل ہو چکی۔ سورۃ النحل میں ارشادِ باری تعالیٰ ہے:

”وَتَزِيلْنَا عَلَيْكَ اَلْكِتَابَ تَبْيَاٰنًا لِّكُلِّ شَيْءٍ۔ الْاٰیَةُ ۱“ (النحل: ۸۹)
کہ ”ہم نے کتاب (بتدریج) نازل فرما کر اس میں ہر شے بہت وضاحت سے پیش کر دی ہے!“

دوسری جگہ اسی سورہ میں ارشادِ باری تعالیٰ:

”وَاَنْزَلْنَا اِلَيْكَ الذِّكْرَ لِتُبَيِّنَ لِلنَّاسِ۔ الْاٰیَةُ ۲“ (النحل: ۴۴)
کہ ”ہم نے یہ ذکر آپ پر نازل فرمایا ہے، تاکہ آپ اسے لوگوں کے سامنے بیان کریں۔“

پھر قرآن مجید ہی نے بتلایا کہ جس طرح اللہ رب العزت نے قرآن مجید کی حفاظت کی ذمہ داری لی ہے، اسی طرح اس کے بیان (تعبیر) کی حفاظت بھی اللہ

رب العزت کے ذمہ ہے :

”إِنَّ عَلَيْكَ جَمْعَهُ وَقُرْآنَهُ ۖ فَإِذَا قَرَأَهُ قُرْآنَهُ ثُمَّ

إِنَّ عَلَيْكَ بَيَانَهُ“ (القیامتہ: ۱۷-۱۸-۱۹)

”اس قرآن کا جمع کرنا اور پڑھنا پڑھانا ہمارے ذمہ ہے۔ (ملے نبی)“

جب ہم قرآن پڑھیں تو آپ اس پڑھنے کی اتباع کریں۔ پھر اس کا

بیان بھی ہمارے ذمہ ہے!

یوں کتاب اللہ کو رسول کریم صلی اللہ علیہ وسلم کی زندگی (سنت) میں پرو کر ہمارے

سامنے پیش کر دیا گیا ہے، لہذا اسی کی پابندی کر کے ہم زندگی کے جملہ شعبوں میں راہنمائی

حاصل کر سکتے ہیں۔ گویا جب دستور حیات (قرآن مجید) بھی مل گیا اور اس کی

تعبیر بھی سنت رسول کے ذریعہ متعین ہو چکی، تو ہمارا کام اب صرف یہ ہے کہ اسی دستور

کو مضبوطی سے پکڑ کر اس پر عمل پیرا ہوں اور فرد و معاشرہ کی فلاح و نجات سے ہمکنار ہوں

اندریں صورت اسلام کی پارلیمانی تعبیر یا پرائیویٹ تعبیر کی بحث ہی بے بنیاد

اور بلا جواز ہے۔ علماء ہوں یا حکومت اور عوام، ابھی کتاب و سنت (اسلامی

دستور و تعبیر) کے پابند ہیں، جو ان کی زندگی کے جملہ پہلوؤں کے لیے کامل و اکمل

موجود و محفوظ ہیں۔ باقی رہا اجتہاد کا معاملہ، تو یہ عرض کیا جا چکا ہے کہ اجتہاد دراصل شرعی

احکام ہی کی تلاش و اطلاق کا نام ہے، کوئی نئی شریعت وضع کر لینے کا نام نہیں! —

لہذا اس سلسلہ میں ضرورتوں کے مطابق وہی لوگ راہنمائی دے سکتے ہیں جو کتاب و سنت

کے علوم کے ماہر اور ان کی بھرپور بصیرت رکھتے ہوں۔ ہم دیکھتے ہیں کہ مریض کا علاج

ڈاکٹر کرتا ہے، اور عمارت و مشین انجینئر کے ہاتھوں تیار ہوتی ہے، بالکل اسی

طرح اجتہاد بھی ماہرین علوم شریعت کا کام ہے، یہ ہر کس و نا کس کا روگ نہیں۔ ورنہ

جس طرح نیم حکیم خطرہ جان کا باعث بنتا ہے، بالکل اسی طرح نیم ملاحظہ ایمان کا باعث بھی

بنتا ہے، لہذا علماء کو ہتھیار کر لیں یا کاٹ لیں دے کر اجتہادی ذمہ داریاں عوام کے سپرد کر دینا

نرا احمقانہ پل ہے۔ مقام غور ہے کہ اسلام میں جب نہ تو دستور و قانون وضع

کرنے کا اختیار علماء کے پاس ہے اور نہ ہی اس کی تعبیر کا، تو ہتھیار کر لیں (پا پائیت،

کیونکہ قائم ہو گیا؟ — ہتھیار کر لیں کی بنیادی روح، دستور و قانون کے سلسلہ میں کسی

خاص طبقے کی وضع و تعبیر کے اعتبار سے اجارہ داری ہے، جو دلیل کی بنیاد پر نہیں، بلکہ ذاتی برتری کی بناء پر مذہبی طبقے کو حاصل ہوتی ہے۔ یہی حال حکمرانوں کے "تصور اختیار حقوقِ ربانی" (DIVINE RULES OF KINGDOM) کا ہے۔ چنانچہ دستور و تعبیر میں علماء کو اختیار ٹی مانا جائے یا حکمرانوں اور پارلیمنٹ کو، یہ بہر حال خدائی حقوق میں دخل اندازی ہے اور قرآن مجید نے جس کی یوں مذمت فرمائی ہے:

"اتَّخَذُوا أَحْبَارَهُمْ وَرُهَبَانَهُمْ أَرْبَابًا مِنْ دُونِ اللَّهِ -
الْأُولَیْہِ" (التوبة: ۳۱)

کہ "انہوں نے (یہود و نصاریٰ نے) اپنے علماء اور درویشوں کو اللہ کے سوا اپنا رب ٹھہرا لیا!"

مروئی کہ حضرت عدی بن حاتم طائیؓ نے، حضور صلی اللہ علیہ وسلم کے سامنے جب اس آیت پر یوں معارضہ پیش کیا کہ:

"ہم اپنے علماء اور درویشوں کو رب نہیں کہتے۔"

تو رسول اللہ صلی اللہ علیہ وسلم نے جواباً ارشاد فرمایا تھا:

"تم ان کے حلال کردہ کو حلال گردانتے ہو اور حرام کردہ کو حرام، یہی انہیں رب بنانا ہے!"

لہذا حقوقِ الہی میں دخل اندازی خواہ علماء کی تسلیم کی جائے یا حکومت و عوام اور پارلیمنٹ کی، یہ انہیں رب بنا لینے کے مترادف ہے۔ یہی وجہ ہے کہ ائمہٴ مسلم نے خود کو کبھی اختیاراتی قرار نہیں دیا۔ بلکہ اس سلسلہ میں خود انہوں نے اپنے اقوال کو کتاب و سنت پر پیش کرتے، اور یوں اپنے استدلال کی صحت و غلطی کا جائزہ لینے کی تلقین کی ہے۔ پھر موجودہ مذاہب فقہ یا فرقہ نہ تو انہوں نے بنائے اور نہ ہی یہ ان کے زمانہ میں موجود تھے، بلکہ یہ تو مخصوص حالات کے نتیجہ کے طور پر ان ائمہ کی بلا جواز اور جامد تقلید کے ذریعے چوتھی صدی ہجری میں معرض وجود میں آئے۔ لہذا ان مذاہب یا فرقوں کو خود ان کے زمانہ میں ثابت کرنا ناممکن ہے۔ کبیا کہ بنی امیہ اور بنی عباس کے ادوار خلافت سے بڑھ کر، دورِ خلافتِ راشدہ میں ان کا وجود ثابت کرنے کی جسارت کی جائے۔

پس جب ائمہ سلف یا ان کی فقہ (جوان کے متوسلین نے بعد میں ترتیب دی ہے) اختاری نہیں، حالانکہ یہ کتاب و سنت پر عبور رکھتے تھے، تو پھر جدید دور کے قانونین اور حکومت یا ان کے اجتہادات (جو اجتہاد کی ایک حد سے بھی واقف نہیں، تا وقتیکہ کتاب و سنت کی ماہرانہ بصیرت حاصل کریں) کیونکر اختاری قرار دیئے جاسکتے ہیں؟ غرض فرمائیے، جب پہلی شریعتیں، جو حکومتوں کی سرپرستی میں علماء کی کونسلوں کے ذریعے مدون کی جاتی رہیں، ان کے حلال و حرام کو بھی حتمی سمجھنا قرآن مجید نے خدائی اختیارات میں دخل اندازی قرار دیا ہے، تو اب شریعت محمدی، حکومتوں کے ہاتھوں انجام پذیر ہو کر کیونکر اختاری بنے گی اور اس کی کیا حیثیت ہوگی؟ — عیسائیت کی تدوین کے بارے میں اب تک بیس سے زیادہ کونسلوں نے جو کارنامہ سرانجام دیا ہے، وہ آپ کے سامنے ہے۔ ان میں بعض کونسلیں ایسی تھیں کہ حکومت کی سرپرستی میں، ان میں دو دہزار کے قریب علماء شریک ہوتے رہے۔ بایں ہمہ اس پاپائیت کو قبول نہیں کیا جاسکتا، تو وضع شریعت یا تعبیر شریعت کے نام پر ”حق سبحانی“ حکومت کیونکر تسلیم کیا جاسکتا ہے؟

یاد رہے، شریعت کی تدوین و تعبیر نو کا مسئلہ جدید دور کی پیداوار ہے، جو فرانس کی تقلید میں مسلمانوں میں درآمد ہوا ہے۔ ورنہ صحیح فکر یہ ہے کہ کتاب و سنت کی صورت میں شریعت کی تعبیر و تدوین پہلے سے موجود ہے۔ البتہ جہاں تک اجتہاد کا تعلق ہے، تو پہلے فقہاء کے اجتہادات اگرچہ فقہ و فتاویٰ کی ضخیم کتابوں کی صورت میں موجود ہیں، تاہم جدید طرز پر ان کی تدوین مقصود ہو تو یہ کام غلط بھی نہیں، بلکہ کسی حد تک مفید ثابت ہو سکتا ہے۔ بشرطیکہ یہ کام صاحب تقویٰ اور اس کے اہل لوگوں کے ہاتھوں انجام پائے۔ لیکن آج اصل مسئلہ تدوین کا نہیں، بلکہ تدوین کے نام پر تقنین (یعنی شریعت کی قانون سازی) کا ہے۔ اور جسے دراصل جدید عربی لفظ ”تشريع“ سے مفاد لٹکھا کر اپنایا گیا ہے۔ لہذا تدوین و تقنین کا فرق ملحوظ رہنا چاہیئے۔ تدوین، ترتیب فقہ کی ایک صورت ہے، جو لازمی نہیں ہوتی جبکہ تقنین، کسی خاص تعبیر شریعت کو قانونی جامہ پہنانے کا نام ہے۔ جو ایک حتمی امر ہو کر جہاں شریعت سازی اور خدائی اختیارات میں دخل اندازی کا موجب بنتا ہے، وہاں

اسے اجتہاد بھی نہیں قرار دیا جاسکتا۔ کہ اجتہاد سے شریعت کی وسعتیں حاصل ہوتی ہیں، لیکن تقنین سے، فرد و معاشرہ کو ایک خاص تعبیر شریعت کا پابند قرار دے کر اجتہاد کے دروازے ان پر بند کر دیئے جاتے ہیں۔ قرآن مجید کی نظر میں اس کا نام ”اصرو غلال“ ہے۔ اور جسے ختم کرنے کے لیے رسول اللہ صلی اللہ علیہ وسلم تشریف لائے تھے۔ ارشاد باری تعالیٰ ہے:

”وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ - الآية ۱“

(الاعراف: ۱۹۷)

(”یہ رسول کریمؐ) ان سے وہ بوجھ اور بندشیں دور کرتے ہیں، جن میں وہ جکڑے ہوئے ہیں۔“

یہ وہی بائبل کی تدوین و تقنین کی جکڑ بندیوں کی طرف اشارہ ہے، لیکن ستم تو یہ ہے کہ آج کے متحدہ دین، اُمت مسلمہ کو دوبارہ انہی جکڑ بندیوں میں دھکیل دینا چاہتے ہیں جن سے اللہ رب العزت نے رسول کریم صلی اللہ علیہ وسلم کے ذریعے اپنے بندوں کو نجات دلانی تھی۔ طرہ یہ کہ اس نظریہ کے حامل لوگ جس شہ و مد سے تقلید کی مخالفت کرتے ہیں، اس سے کہیں زیادہ شور و غوغا آرائی کے ساتھ حکومت یا پارلیمنٹ کی تعبیر و تقنین کو اختیار ٹی متواتے پر تلے ہوئے ہیں۔ فکر و نظر کا یہ کتنا بڑا تضاد ہے؟ کیا یہ بات سوچنے کی تین کہائمہ سلف کی تقلید، اگر ان کی مہارت علمی کے باوجود جائز نہیں تو آج کی پارلیمنٹ بغیر کسی ضمانت و صحت اور دلیل کے کیونکر اختیار ٹی بن سکتی ہے؟

بعض حضرات نے علامہ اقبال کے حوالہ سے نزکی میں گریڈ نیشنل اسمبلی کا فیصلہ بھی شرعی اجماع قرار دیا ہے، کہ خلافت یا امامت کو کئی افراد پر مشتمل ادارے یا منتخب اسمبلی کے سپرد کیا جاسکتا ہے۔ اور اسی بناء پر پارلیمنٹ کو خلیفہ یا امام کے قائم مقام ٹھہرایا ہے۔ حالانکہ خلیفہ یا امام کو یہ مقام کہاں حاصل ہے کہ وہ شریعت کی تقنین ”تعبیر نو“ کے نام پر کرے؟ اسلامی تاریخ میں یہ عجبی تصور سب سے پہلے عبداللہ ابن المقفع نے پیش کیا، جس کا ذکر اس کے ایک رسالہ مشمولہ ”جمہرۃ رسائل العرب“ میں بھی ملتا ہے۔ لیکن یہ عجبی فکر امام مالک وغیرہ ائمہ دین رحمہم اللہ،

کی پر زور مخالفت کی بناء پر پرنپ نہ سکا۔ بلکہ ابن المقفع کے ایسے ہی لادین افکار اسے ارتداد تک لے گئے اور انہی کی پاداش میں وہ قتل کر دیا گیا۔
ابن المقفع کے اس تصور کی وجہ بھی وہی تھی، جو آجکل کے متحد دین فقہی اختلافات کے حوالے سے پیش کر رہے ہیں۔ اس نے خلیفہ منصور سے یہ کہا تھا کہ مفتی حضرات کے اختلاف قنوی اور قاضیوں کے متنوع فیصلوں کی بناء پر فکری انتشار بڑھ رہا ہے۔ لہذا بہتر ہوگا کہ خلیفہ ان تمام مختلف آراء کو جمع کر کے ان سے متعلق ایک ایسی حتمی رائے متعین کر دے، جس کے سب مفتی اور قاضی حضرات پابند ہوں۔ لیکن امام مالکؒ نے اس فکر کی بھرپور مخالفت کی۔ اور تادم آخر کرتے رہے۔ ان کا مشہور مقولہ ہے کہ:

”مَا مِنْ أَحَدٍ إِلَّا وَقَوْلُهُ مَقْبُولٌ أَوْ مَرْدُودٌ عَلَيْهِ إِلَّا
صَاحِبُ هَذَا الْقَبْرِ“

یعنی رسول اللہ صلی اللہ علیہ وسلم کے علاوہ ہر کسی کی بات قبول بھی کی جاسکتی ہے اور رد بھی کی جاسکتی ہے۔ ہاں آپؐ کی بات صرف قبول ہی کی جائے گی، رد ہرگز نہیں کی جائے گی۔

آخری مرتبہ خلیفہ ہارون الرشید نے اسی تجویز کو ایک دوسری صورت میں پیش کیا کہ کیوں نہ امام مالکؒ کی موطا کو کعبہ میں لٹکا کر حیدر دیا روامصار کے مجتہدین کو اس کا پابند بنا دیا جائے؟۔ لیکن آپؐ نے اس صورت کو بھی قبول کرنے سے یہ کہہ کر انکار کر دیا کہ موطا ساری شریعت کا مجموعہ نہیں۔ جیکہ صحابہؓ و تابعینؓ کے مختلف علاقوں میں پھیل جاتے سے احادیث لوگوں کے پاس پہنچ چکی ہیں اور وہ ان پر عمل کر رہے ہیں۔ لہذا اصل اتباع وحی کی ہے خواہ وہ موطا میں مندرج ہو یا نہ!۔ یوں یہ عجبی فکر ایک لمبے عرصہ تک دوبارہ سر نہ اٹھا سکا۔

امام ابو حنیفہؒ تو اس سے بھی بڑھ کر محتاط تھے۔ قاضی کا اجتہاد اگرچہ شرعی امر ہوتا ہے اور وہ مخلصانہ مگر غلط بھی ہو تو لاگو ہوتا ہے، تاہم امام ابو حنیفہؒ نے منصب قضا کو قبول کرنے سے صرف اس خطرے کی بناء پر انکار کر دیا کہ مبادا ان پر دباؤ ڈالا جائے اور حکومت وقت انہیں اپنی خواہشات کے سامنے جھکنے پر

مجبور کرے۔

اسی طرح امام مالکؒ اور امام احمد بن حنبلؒ نے عقیدہ و عمل کے بعض بظاہر معمولی مسائل میں حکومت کی فکری آمریت کو تسلیم نہ کیا۔ اس جرم میں انہوں نے ذلت و نکبت کو تو بخوشی قبول کر لیا، لیکن دین و شریعت پر آپخ نہ آنے دی۔
— ان کا مطلع نظریہ تھا کہ اقتدار حکومت اور شریعت کی امتحانی دو علیحدہ امر ہیں، حکومت وقت چونکہ اپنی ”تعبیر شریعت“ پر مجبور کر کے اپنے اختیارات سے نجاؤ کر رہی ہے، لہذا خلافت تسلیم ہونے کے باوجود تعبیر شریعت کی یہ آمریت ہرگز قبول نہیں کی جاسکتی! — گویا ائمہ سلف نے سیاسی مسائل میں بھی آمریت کو منظور نہ کیا اور اس کی خاطر اپنی جان اور عزت بھی داؤ پر لگا دی۔
کیا ایسے لوگوں کو دور ملکیت کا پروردہ کہا جاسکتا، یا ان پر آمریت کی مہنوائی کا طعن کیا جاسکتا ہے؟

میں سے یہ بات بھی واضح ہو جاتی ہے کہ اگر ان ائمہ سلف کی آراء بھی صرف اس وجہ سے قبول نہیں کی جاتیں اور دین میں حجت تسلیم نہیں کی جاتیں، کہ وہ انفرادی حیثیت رکھتی ہیں، تو کیا علامہ اقبال کی رائے بھی انفرادی رائے نہیں ہے؟
اس رائے پر کون سی اسمبلی کا اجماع ہو چکا ہے؟ — فافہم فتدبر!

(مدیر)

شعروادب

کسی پر بڑائی نہ کوئی جتائے

جناب فضل روز پڑھئے

خدا نے شعوب و قبائل بنائے	کہ انسان اصل اپنی پہچان جائے
ہوئے پیشے تقسیم پھر اللہ اللہ	کہ ہر ایک رزق اپنا اپنا کمائے
برابر میں سب آفرینش میں انسان	کسی پر بڑائی نہ کوئی جتائے
کئے انبیاءؑ نے بھی سب کام اپنے	کبھی بدگمانی نہ وہ دل میں لائے
لہذا نہیں اس کا ہرگز یہ مطلب	کہ انسان کسی کو نہ خاطر میں لائے
زمانے کے انداز بدے گئے ہیں	نہیں کام آتے ہیں اب اپنے پرائے
دکھائے ہیں قسمت نے یہ دن بھی ہم کو	اب اپنے کرم سے خدائی بچائے